

ምርምሮች ምን ያስተምራሉ?

ዳን ይትባረክ (ወ/ዊ)

የኢትዮጵያ ወንጌላዊት ባፕቲስት ቤተክርስቲያን



**Ethiopian Evangelical
Baptist Church**

2822 S. Jupiter Rd.
Garland, TX 75041

Tel: (214) 703-0100 Fax: (214) 703-0161
WWW.EEBC-DALLAS.ORG

2001 ዓ.ም

ደ.ዘ

ምስጋና

ከሁሉ በፊት በነገር ሁሉ የረዳችንና ይህችን መፅሐፍ ከፍፃሜ እንዳደርስ ስኬት የሰጠችን እግዚአብሔር አመሰግናለሁ።

እንዲሁም በፀሎት፣ በምክርና በኮምፒውተር የፅህፈት ስራ ከጎኔ ሆና የረዳችንን ባለቤቴን ሜሪ ተስፋዬ ላመሰግን እወዳለሁ።

በተጨማሪ ሃሳብ በመስጠት፣ በፀሎትና በገንዘብ ድጋፍ ያደረጉልኝን ሁሉ እግዚአብሔር ቤታቸውንና አገልግሎታቸውን ይባርክ እላለሁ።

All Right Are Reserved

P.O.Box 911

Mob: 0911-33-05-23

E-mail: fsh_yitbarek@ yahoo.com

Debre-zeite

በዚህች መፅሐፍ ውስጥ የተጠቀሱት የመፅሐፍ ቅዱስ ክፍሎች ባብዛኛው የተወሰዱት ከ1954 ዓ.ም ሲሆን አስፈላጊ ሆኖ ሲገኝ ከ1980 ዓ.ም እትምና ከህያው ቃል ተወስዷል።

መግቢያ

በቀድሞ ዘመን ሐሰተኛ ነቢያት እንደነበሩ ሁሉ ዛሬም አላች ነቢያትና መምህራን ይኖራሉ። እነዚህ መናፍቃን ሐሰት የሆነውን እውነት፣ እውነት የሆነውን ደግሞ ሐሰት በማለት የሚሰበኩ ናቸው። ጆሴፍ ስሚዝና ተከታዮቹም ከነዚህ መናፍቃን የሚፈረጁ ሲሆን የወንጌልንም እውነት አጣመው በማስተማር የተካኑ ናቸው።

የሚገርመው ግን ትምህርታቸው በሰው ጥበብ ላይ የተመሰረተ በመሆኑ ውሃ እንደሌለው ምንጭ ጥቅም የማይሰጥ ነው። ሃሳባቸውም ነፋስ ከቦታ ወደ ቦታ እንደሚነዳው ዝናብ የሌለው ደመና ነው። ጨለምተኛ የሆነውም አመለካከታቸው የጥበብና የዕውቀት ምንጭ ከሆነው ክርስቶስ ስለ ለያቸው ወደ እግዚአብሔር መጠጋት አልቻሉም።

የሞርሞን እምነት ተከታዮች ከመፅሐፍ ቅዱስ ይልቅ «መፅሐፈ ሞርሞን» ስሚለው ድርሳናቸው ትኩረት ይለጣሉ። ነገር ግን መፅሐፉ በስህተት የተሞላና የእግዚአብሔር መንፈስ የሌለበት በመሆኑ ለትምህርትና ለተግላፅ ልብንም ለማቅናት በፅድቅም ላለው ምክር የሚጠቅም አይደለም። ከዚህም ባሻገር ስለ መስኮት፣ ስለ እግዚአብሔር ቃል፣ ስለ ሰውና ስለ መሳሰሉት ነገሮች የሚናገረው ኢ-መፅሐፍ ቅዱሳዊ በመሆኑ ሃሰተኛ ነው።

ሞርሞኖች እግዚአብሔር አምላክ ከመሆኑ በፊት ሰው ነበር ብለው ያምናሉ። በተጨማሪም በሚሊዮን የሚቆጠሩ ፕላኔቶች አንዱ ከተናገሩ በኋላ ለእያንዳንዱ ፕላኔት የየራሱ የሆነ አምላክ አለው ይላሉ። ይህንን የሚሉበት ምክንያት ደግሞ እግዚአብሔር አባት፣ እናት፣ እያት፣ አክስት...አለው የሚለውን ትምህርታቸውን በየዋሃን ጆሮ ለማስረፅና ሰው ሁሉ እግዚአብሔርን ከታዘዘ ወደ አማልክትነት ይለወጣል የሚለውን አስተሳሰብ በሰው ልብ ለማስቀመጥ ነው።

የሚገርመው ይህ ሚስጢር በእምነታቸው ስጋ ለሆኑ የእምነቱ ተከታዮች አይነገርም። ምክንያቱም እግዚአብሔር ሰው ነበር ወይም ኤሉሃም የሚባለው አምላክ ግብረ-ስጋ ግንኙነት አድርጎ ነው ኢየሱስ ክርስቶስ እንዲወለድ ያደረገው... ብለው ቢሰበኩ ማንም ጆሮ አንደማይሰጣቸው ያውቃሉ። ስለዚህ ውስብስብ የሆነውን ነገር ከማስተማራቸው በፊት ብዙ ጊዜ ወስደው የአዲሱን ደቀመዝሙር ልብ መቃኘት ይፈልጋሉ። እንደዚህ አይነት ጥያቄ ቢቀርብላቸው እንኳን «በፍፁም ሃሰት ነው» ብለው ከማስተባበል ውጪ ግልፅ የሆነ ምላሽ አይሰጡም።

ከዚህ የተነሳ በአካባቢያችን ላሉት የሞርሞን ደቀመዝሙርት «እግዚአብሔር ሚስት አለው ወይ?» ወይም «ሉሲፈር የኢየሱስ ወንድም ነበር እንዴ?» የሚል ጥያቄ ብናቀርብላቸው ድርቅ ብለው

«ተሳታፊዎች» ከማለት ውጪ የሚመልሱት የላቸውም። ምክንያቱም ነገሩ ለእነርሱም ሚስጥር ነው።

በመጨረሻም ይህኛ «ሞርሞኖች ምን ያስተምራሉ?» የተሰኙ መፅሐፍ ስለ ሞርሞን እምነት አጀማመርና አስተምህሮ በጥቂቱ ፍንጭ የምትሰጥ ሲሆን የአንባቢንም ጊዜ እንዳትወስድ በማሰብ በእያንዳንዱ ርዕስ ስር አጭር የሆነ ማብራሪያና ጥቂት የመፅሐፍ ቅዱስ ማጣቀሻዎችን ብቻ ተጠቅሟል። መቅረት የለበትም ብዬ ያሰብኩትንም ሃሳብ ጨምቄ በአጭሩ ለማስቀመጥ ሞክራለሁ። ስለዚህ አንባቢያን ይህችን መፅሐፍ መነሻ አድርገው ስለ እምነቱ በማጥናት ራሳቸውንና ሌሎችን ከነፋቱ ትምህርት መጠበቅ ይችላሉ።

አዘጋጁ

መግቢያ.....	1
ጆሴፍ ስሚዝ ማንነው?	6
ሞርሞኒዝም እንዴት ተጀመረ?	6
የነብዩ ራዕይ ?	7
ሞርኒ ማን ነው?	9
ስለ እግዚአብሔር ያላቸው አስተምህሮ.....	13
ሚስት ያለው አምላክ	16
የሉሲፈር ዕድል ፈንታ ምን ሆነ?	19
ሞርሞን ማን ነው?	20
ሞርሞን ስለ አምላክ ምን አለ?.....	20
መፅሐፍ ቅዱስ ስለ እግዚአብሔር ምን ይላል?.....	22
የመፅሐፈ ሞርሞን ይዘት	24
መፅሐፈ ሞርሞን በመፅሐፍ ቅዱስ ሲፈተሽ	28

ጆሴፍ ስሚዝ ማንነው?

ጆሴፍ ስሚዝ ኒዮርክ ውስጥ ሻርን ቪርሞንት በሚባል አካባቢ ይኖር የነበረ ሰው ሲሆን የተወለደውም እ.ኤ.አ በ1805 ነው። በሚኖርበት አካባቢም ማዕድን ለማግኘት ሲል አስማታዊ ልምምድን ያደርግ እንደነበር የብሪገንሃም ዩኒቨርሲቲ የታሪክ ፕሮፌሰር የነበሩት ሚካኤል ኪውን «*Early Mormonism in the Magic World View*» በሚለው መፅሐፋቸው ላይ ጠቁመዋል (የብሪገንሃም ዩኒቨርሲቲ የምርምሮች ነው)። ስለዚህ እኛ ከዚህ ፍነጭ በመነሳት ጆሴፍ ስሚዝ መተተኛ ወይም ድግምተኛ ነበር ብንል ስህተት አይሆንም።

ምርሞኒዝም እንዴ ተጀመረ?

ምርሞኒዝም የተጀመረው በነጮቹ አቆጣጠር በ1830 ሲሆን የተጀመረውም ጆሴፍ ስሚዝ ተገለጠልኝ ባለው መገለጥ አማካኝነት ነው። ፅሁፋቸውን ስናነብ ነብዩ ከ14 ዓመት ዕድሜው ጀምሮ

«የትኛዋ ቤተክርስቲያን ትሆን ትክክል» የሚል ጥያቄ እንደነበረው እንመለከታለን። ከዚያም አብና ወልድ ተገልጠው እውነተኛይቱ ቤተክርስቲያን በምድር ላይ እንደሌለችና በእርሱ በኩል እንደገና እንደሚያድሷት ከነገሩት በኋላ ወደ የትኛውም ቤተክርስቲያን እንዳሄድ እንደከለከሉት «the testimony of the prophet Joseph Smith, page 1» ላይ መረዳት ይቻላል።

ከዚህ የተነሳ የእምነቱ ተከታዮች ጆሴፍ ስሚዝን እግዚአብሔር ለመጨረሻይቱ ዘመን ቤተክርስቲያ ያስነሳው ታላቅ ነቢይ ነው ብለው ያምናሉ። ለዚህም ትምህርታቸው እንደ ዋና ማስረጃ እድርገው የሚያቀርቡት በ1823 ዓ.ም አካባቢ ጆሴፍ ስሚዝ ስፀልይ ተገለጠልኝ ያለውን ራዕይ ነው።

የነብዩ ራዕይ

ጆሴፍ ስሚዝ በ1823 መስከረም 21 ቀን ምሽት እምነቱ ነው ወደ ሚለው እየፀለየ ሳለ የተገለጠለትን ራዕይ እንዲህ በማለት ተናግሯል «እግዚአብሔርን በመጥራት ላይ ሳለሁ ብርሃን በኩል ውስጥ ሲመጣ ተመለከተሁ፤ ብርሃኑም ከቀትር ፀሃይ እስኪበልጥ ድረስ መጨመሩን ቀጠል፤ ወዲያውም እንድ ሰው በአልጋዬ እጠገብ እግሩ መሬት ሳይነካ በአየር ላይ ቆሞ ተገለጠልኝ...» በማለት

ከተናገረ በኋላ ስለተገለጠለት ለው ሲናገር «በጣም ያሸበረቀ ነጭ ካባ ለብሷል...እኛም የነጣው ካባው ብቻ አልነበረም፤ ነገር ግን መላ ለውነቱ መግለጥ ከሚቻለው በላይ ብሩህ ነበር፤ እንዲሁም ፊቱ በእውነት ልክ እንደ መብረቅ ነበር...» በማለት ገጠመኝን ፅፏል።

ለመሆኑ ለጆሴፍ ስሚዝ ቡተዘጋ ቤት ውስጥ የተገለጠለት ማን ይሆን? ስለ ለውነቱና ስለ ካባውስ «በምድር ላይ እንደዚህ ያለ ንጣት አለ ብዬ አልገምትም ነበር» በማለት የተነገረለትስ እርሱ ማን ነው? መቼም፡-

«በመሸም ጊዜ፥ ደቀመዛሙርቱ አይሁድን ስለፈሩ በተዘጋ ቤት ውስጥ ተሰብስበው ሳሉ ኢየሱስ መጥቶ፡ «ሰላም ለእናንተ ይሁን አላቸው» (ዮሐ20:19 ህያው ቃል)፡

የሚለውንና፡-

« ከስምንት ቀን በኋላ ደቀመዛሙርቱ አሁንም በር ዘግተው ተሰብስበው ነበር። ...ኢየሱስም ሳይታሰብ ድንገት በመካከላቸው ተገኝቶ፡ «ሰላም ለእናንተ ይሁን አላቸው» (ዮሐ20:26 ህያው ቃል)፡

የሚለውን ክፍል ያነበበ ሰው በተዘጋ ቤት ያለምንም ችግር የመገለጥ ስልጣን ያለው ኢየሱስ ክርስቶስ ብቻ ነው እንደሚል ጥርጥር

የለውም። የሚያሳዝነው ግን ለጆሴፍ ስሚዝ የተገለጠው ኢየሱስ ክርስቶስ ሳይሆን ሞሮኒ ነበር።

ሞሮኒ ማን ነው?

ስለዚህ ለው በመፅሐፍ ቅዱስም ሆነ በታሪክ ምንም አይነት መረጃ አናገኝም። መዝገበ ቃላትም ቢሆን ሞሮኒ (Moroni) የኮሞሮስ ዋና ከተማ መሆኗን እንጂ ሌላ የሚለጠን ፍንጭ የለም።

ነገር ግን በመፅሐፈ ሞርሞን (the book of mormon) መግቢያ ላይ «እ.ኤ.አ. በ421 ዓ.ም ወይም ገደማ የመጨረሻው የኔፊ ባለታሪክና ነቢይ ሞሮኒ በጥንታዊ ነብያት አማካኝነት በእግዚአብሔር ድምፅ በኋለኛው ቀን እንደሚመጣ እንደተተነበየው ቅዱሱን መዝገብ አተመው፤ እናም በጌታ እንዲጠበቅ ደበቀው» ካለ በኋላ «እ.ኤ.አ. በ1823 ዓ.ም የቀድሞው ሞሮኒ፤ ከሞት የተነሳው ሰው፤ ነብዩ ጆሴፍ ስሚዝን ጎበኘው» ይለናል።

እንግዲህ ሞሮኒ ማለት እንደ ተከታዮቹ አባባል በ421 ዓ.ም ሞቶ በ1823 ዓ.ም ትንሳኤ በማግኘት ለነብያቸው ጆሴፍ ስሚዝ የተገለጠ መልእክ ነው።

በአለም ላይ ያሉትን ቤተ እምነቶች የአጀማመር ታሪክ ብናጠና የአብዛኞቹ አመሰራረት መገለጥን የተመረከበ ሆኖ እናገኘዋለን። ለምሳሌ የኢየሱስ ክርስቶስን ሞትና ትንሳኤ እንዲሁም የእግዚአብሔር ልጅ መሆኑን የሚቃወመው የእስልምና ሃይማኖት የተፀነሰውም ሆነ የተወሰደው በመገለጥ ነው። ኢብሮናይት፣ ኖስቲክስ፣ ሞንታኒስ... የሚባሉ እምነት መሰል ፍልስፍናዎችም ከእግዚአብሔር የሆነ መገለጥ አግኝተናል ብለው እንደ ጆሴፍ ስሚዝ በተነሱ ሰዎች የተጀመሩ ናቸው። ከብሩን ስማንም የማይሰጠው ጌታ ግን ሃላባቸውን ከንቱ እያደረገ በልጁ ደም የዋጁትን ቤተክርስቲያን ትላንትም፣ ዛሬም እስከ ስዘለእስም ፀንታ እድትቆም አድርጓታል።

ሰይጣን በኢየሱስ ክርስቶስ ህይወት የታየውን መለኮታዊ ተግባር የሚመስል ነገር ለሞሮኒ በመስጠት ጆሴፍ ስሚዝን በሚከተሉት ሁለት አቅጣጫዎች አታልሎታል። ይኸውም፡-

✓ በጆሴፍ ስሚዝ የፀሎት ክፍል ውስጥ ሞሮኒ ምትሃታዊ በሆነ መልኩ እንዲገለጥ ማድረጉና፤

✓ ሞሮኒ በ421 ዓ.ም ሞቶ በ1823 ከሞት እንደተነሳ ጆሴፍ ስሚዝ እንዲያምን ማድረጉ ናቸው።

ዛሬም ቢሆን ሰይጣን አልተኛም። ጆሴፍ ስሚዝን እንደአጭበረበረው እኛንም ሲያጭበረብረን ይፈልጋል። ስለዚህ እኛ ሃይማኖታችንን ልንጠበቅና እምነታችንን ለሌሎች ልናካፍል ይገባል።

ይህ ካልሆነ ግን እነዚህ መናፍቆች ተስፋ አድርገን ከምንጠብቃት ለማያዊ አገር አይናችንን አንስተን አሜሪካና ደቡብ አፍሪካ ላይ እንድናደርግ ሊገፋፉን ይችላሉ። ምክንያቱም ለሞርሞን እምነት ተከታዮች ተስፋቸው አዲስቷ ኢየሩሳሌም ላትሆን አሜሪካን ነች። ከድርሳናቸው አንዱ ክፍል የሆነው ኔፌ፡-

«የያዕቆብ ቅርት የሆኑትም ጌታ እምላካቸውን ወደማወቁ ይመጣሉ እናም አሜሪካን ይወርሳሉ» (3ኔፌ20:1)፤

ይላል።

ስለዚህ የእግዚአብሔር ልጆች የሆንን ሁላችን ይህንን የነፋቂ ትምህርት ፀንተን በመቃወም ብዙዎችን ማጽን ይኖርብናል። ምክንያቱም ስው የክርስቶስን መንግስት ሲወርስ የሚችለው ሃይማኖቱን ሲጠብቅና ምድራዊ ጥቅምን ወደ ጎን ትቶ በተቀበለው እምነት መፅናት ሲችል ነው። በተጨማሪ የሞትና የሲኦል ቁልፍ ያለው በኢየሱስ ክርስቶስ እጅ ብቻ እንደሆነ ማመንና መናገር ሲችል ነው። የጆሴፍ ስሚዝን ትምህርት ለንመሰከት ግን ከዚህ ተቃራኒ ሆኖ እናገኘዋለን። ስለዚህ ነብዩ የክርስቶስ አገልጋይ ያልነበረና አሁንም በጭፍሮቹ አማካኝነት ቤተክርስቲያንን ሊያፈርስ የሚፈልግ እንደሆነ ልናውቅ ይገባል።

እኛ አገልጋዮችም ብንሆን የበግ ለምድ ለብለው ከሚያደቡ ተኩላዎች መንጋውን ለማዳን በማንበብና በመፀለይ መታጠቅ ይኖርብናል። ሐዋርያው ጳውሎስ ስለዚህ ጉዳይ፡-

«ክርስቶስ በደሙ የዋጃትን ቤተክርስቲያን እንድትጠብቁ መንፈስ ቅዱስ እናንተን መሪዎች አድርጎ ስለ ሾማችሁ፥ ምዕመናንን በሚገባ የመጠበቅና የመንከባከብ ሃላፊነት አለባችሁ።...እንደ ቀበሮ አድብተው የሚተናኩሉ ሐሰተኞች መምህራን፥ በመካከላችሁ እንደሚነሱ ጥሩ አድርጎ አውቃለሁ» (ሐዋ20:28-29 ሀያውቃል)፡

በማለት ለአገልጋዮች የተናገረውን ቃል አስተውሎ ተግባር ላይ ማዋሉ ከምንም በላይ ጠቃሚ ነው።

ስለ እግዚአብሔር ያላቸው አስተምህሮ

የሞርሞን እምነት ተከታዮች በአፅናፈ-አለም ላይ በሚሊዮን የሚቆጠሩ ፕላኔቶች ጎንዳሉ የሚያስተምሩ ሲሆን እያንዳንዱም ፕላኔት በአንድ ወቅት ሰው በነበሩ አሁን ግን አማልክት በሆኑ ሃይሎች እደሚተዳደር ያምናሉ። በተጨማሪ ደግሞ እግዚአብሔርን በተመለከተ አራት አይነት መሰረታዊ አስተምህሮ አላቸው። ይኸውም፡-

- ✓ እግዚአብሔር እንደ ሰው ተጨባጭና ሊዳሰስ የሚችል ስጋና አጥንት አለው ብለው ያምናሉ።
- ✓ እግዚአብሔር አሁን አምላክ-ሰው (አምላክም ሰውም) ሆኖ ነው በሰማይ ያለው የሚል እምነት አላቸው።
- ✓ ለቁጥር የሚታክቱ አማልክት (አባት፣ እናት፣ እያት፣ አክስት...) በየፕላኔቶቹ ላይ አሉ ብለው ያስተምራሉ። ስለዚህ ሞርሞኖች ብዙ አምላክ አምላክ ወይም ፖሊቲስዝም (polytheism) ናቸው።
- ✓ እያንዳንዱ የሞርሞን እምነት ተከታይ አማልክት ለመሆን መፈለግና መታገል አለበት ይላሉ።

ምንጭ Mormon Doctrine, page 577 and, Doctrine and covenantes section 130, verse 22.

መፅሐፍ ቅዱስ ግን ስለ እግዚአብሔር የሚያስተምረው ከዚህ በተቃራኒ ነው፡-

እግዚአብሔር መንፈስ ነው፥ የሚለግዳለትም በእውነትና በሙንፈስ ሊለግዳለት ያስፈልጋቸዋል» (ዮሐ4:24)፡

ካለ በኋላ ስለ እንደነቱ፡-

«እስራኤል ሆይ፥ ሰማ አምላካችን እግዚአብሔር እንደ እግዚአብሔር ነው...» (ዘፃ6:4)፡

ይልና፡-

«እኔ እግዚአብሔር ነኝ ስሜ ይህ ነው ክብሩን

በሌላ፡ ምክንያቱም ለተቀረፁ ምስሎች

አልሰጥም» (ኢሳ42:8)፡

ይላል፡፡ እንግዲህ የጌታ ቃል ስለ እግዚአብሔር አንድነት ይህንን ካለ የሞርሞን እምነት ተከታዮች ከየት አምጥተው ይሆን በሚሊዮን የሚቆጠር አምላክ አለ የሚሉት?

ነገሩ በይጣን ከሄዋን ጀምሮ በቀላሉ የሚያታልለውን ሰው እየፈለገ ሲያጭበረብር የኖረ በመሆኑ ጆሴፍ ስሚዝን ተጠቅሞ በሚሊዮን የሚቆጠሩ እግዚአብሔሮች አሉ ቢል የሚያስደንቅን አይሆንም፡፡ ምክንያቱም በ7ኛው መቶ ክ.ዘ በመሃመድ በኩል «እግዚአብሔር አይወልድም አይወለድም፡፡ ኢየሱስ ሰው ብቻ እንጂ አምላክ አይደለም፡፡ መንፈስ ቅዱስ ብሉ ፈጣሪ የለም...» በማለት የአምላክን በመለኮት አንድ፡ በስምና በአካል ደግሞ ሦስት መሆን ለማስካድ ትልቅ ትግል አድርጎ ነበር፡፡

ይህ አልላካለት ቢል ደግሞ በጆሴፍ ስሚዝ ውስጥ አድሮ አንዱን እግዚአብሔር በሚሊዮን በማባዛት ሊቆጠር የማይችል አማልክት አድርጎት አረፈ፡፡ ነገር ግን እኛ በክርስቶስ ደም የተዋጀን ክርስቲያኖች የምናመልከው በመለኮት አንድ በስምና በአካል ደግሞ አብ፤ ወልድና መንፈስ ቅዱስ የሆነውን አምላክ በመሆኑ ትምህርታቸውን ልንቃወም ይገባል፡፡ ምክንያቱም «አምላካችን

እግዚአብሔር አንድ እግዚአብሔር ነው» (ዘፃ6:4) የሚለውና «...በአብ፤ በወልድና በመንፈስ ቅዱስ ስም እያጠመቃችሁ...» (ማቴ28:19) የሚለው ቃል የሃይማኖታችን ዋነኛ መሰረት ነው፡፡

ሚስት ያለው አምላክ

ከላይ እንዳልኩት ሞርሞኖች አሁን አሉ ~~ባለው~~ የሚያስቧቸውን አማልክቶች በአንድ ወቅት ሰው ነበሩ ~~ባለው~~ ያስተምራሉ፡፡ ከዚህም የተነሳ አማልክቶች አባት፤ እያት፤ ~~ትድፍ~~ እያት፤ አክሰት፤ አጎት... አላቸው ካሉ በኋላ የእምነቱ ተከታዮች ኤሎሂምን በፍፁም ልባቸው ከታዘዙት የወደፊት ግባቸው ~~ወደ~~ አማልክትነት መለወጥ እንደሆነ ይናገራሉ፡፡

ሞርሞኖች፡- «በአንድ ወቅት በፕላኔት ላይ ገዢ ከሆነት አማልክቶች አንዱ ከሚስቱ ጋር ግንኙነት በማድረግ ኤሎሂም የሚባል ልጅ በመንፈስ እንዲሰነል አደረገ፡፡ ከብዙ ሺ ዓመታትም በኋላ ኤሎሂም በሰው መልክ በመገለጥ ከድንግል ማርያም ጋር ግብረ-ሰጋ ግንኙነት አድርጎ ኢየሱስ እንዲወለድ አደረገ፡፡ ከዚያም ኢየሱስ በፍፁም ልቡ ለአባቱ በመታዘዙ ምክንያት ሞትን ድል

አድርጎ ተነሳ ስለዚህ ልክ እንደ አባቱ አማልክት ሆነ» ብለው ያስተምራሉ፡

መፅሐፍ ቅዱስ «ኤሱሂም» የሚለው ስም የእግዚአብሔር መጠሪያ እንደሆነ ያስረዳል፡፡ የቃሉም ትርጓሜ «እግዚአብሔር ብርቱ፣ ሁሉን ማድረግ የሚችልና የኃያላን ኃያል» የሚል እንደሆነ ከመዝገበ ቃላት መረዳት ይቻላል፡፡ የሞርሞኖቹ ኤሱሂም ግን ማንነታቸው ካልታወቀ ባልና ሚስት አማልክት የተወለደ ሲሆን የአማልክትም አባል ነው፡፡ ከዚህም በተጨማሪ በስጋ ከሰው ተወልዶ ሞትን ድል አድርጓል ብለው በመናገር ከኢየሱስ ክርስቶስ ጋር ሲያመሳስሉት ይፈልጋሉ፡፡

በተጨማሪ ኤሱሂም ሰሞርሞን እምነት ተክታዮች ለማያዊ አባት ሲሆን መኖሪያውም ኮሎብ ተብሎ በሚጠራ ኮብብ ላይ ነው፡፡ በዚያም ብዙ ሚስቶች ያሉት በመሆኑ ለማያዊ ግኑኝነትን እያደረገ አማልክቶችን እንደሚወልድ ይናገራሉ፡፡

ታላቁ ሰማያዊ ጉባኤ

የሚወለዱትን አማልክቶች ዕጣ ፈንታ የሚወስን «ታላቁ ሰማያዊ ጉባኤ» በመባል የሚታወቅ ቡድን አለ፡፡ ይህም ጉባኤ ማን

ምን መሆን እንዳለበት የሚወስን ነው፡፡ በዚህም ምክር ቤት የኤሱሂም የመጀመሪያ ልጆች የነበሩት ኢየሱስና ሱሲፈር ዕጣ ፈንታቸው ምን እንደሆነ ለማወቅ ቀርበዋል፡፡

ልብ በሉ! ኢየሱስና ሱሲፈር ለሞርሞን እምነት ተክታዮች የአንድ አባት ልጆች ናቸው፡፡

ከዚያም በስብሰባው ላይ የምድርን መታደስ አስመልክቶ ሱሲፈር ምን ሊያደርግ እንደሚችል ሲጠየቅ የራሱን ክብር በመፈለግ በምድር ላይ ያሉትን ሁሉ አያስገደደ ወደ አማልክትነት እንዲቀየሩ እንደሚያደርግ ተናገረ፡፡ በመቀጠል የሞርሞኖቹ ኢየሱስ እንዲናገር እድል ሲሰጠው የሱሲፈርን ሃሳብ በመቃወም በምድር ያሉ ሁሉ ልክ በሌላኛው ፕላኔት ላይ እንደሚኖሩት ነፃነት ሲሰጣቸው ይገባል በማለት ጨረታውን አሸንፎ የአለማችን አዳኝ እደተደረገ ለማስረዳት ይሞክራሉ፡፡

የሱሲፈር እድል ፈንታ ምን ሆነ?

ሱሲፈር የኢየሱስን ሃሳብ በመቃወም ሲሦውን (1/3ኛ) መንፈሳዊ ስራዊት ይዞ ወንድሙን ሲወጋ ወደ ምድር መጥቷል ይላሉ፡፡ ከዚህም የተነሳ ዲያቢሎስ እንደተባለ ይናገራሉ፡፡

ነገሩ በዚህ ሳያበቃ ከሉሲፈር ወገን የሚወለዱት ልጆች የአመፀኛ ዘር በመሆናቸውና ክፉ ተደርገው በመቆጠራቸው ምክንያት ጥቁር የቆዳ ቀለም ይዘው የሚወለዱ ሊሆን ላማናይትስ በማለት ይጠሯቸዋል። እንደ እነርሱ አመለካካት ኔግሮዎች ከነዚህ አይነት ዝርያ ይፈረጃሉ። እነርሱ ኢየሱስ ብለው ከሚጠሩት ወገን የነበሩት ደግሞ ነጭ የቆዳ ቀለም ያላቸው ሲሆን ኔፌያይት ብለውም ይጠሯቸዋል። ጆሴፍ ስሚዝም ከዚህ የዘር ግንድ እንደሆን ያምናሉ። ይህ ደግሞ የሚያሳየው ጆሴፍ ስሚዝ የኢየሱስ ልጅ መሆኑንና አማልክት መሆኑን ነው።

ለመሆኑ እኛ አፍሪካውያን በሞርሞኖች እይታ ከየትኛው ወገን እንሆን ይሆን? ከላማናይት ወይንስ ከኔፌያይት?

ሞርሞን ማን ነው?

ሞርሞን የጥንት የለሜን አሜሪካ ነብይ እንደነበረ በተከታዮቹ ከመታመኑም በላይ «ሞርሞን» የተባለው መፅሐፍ በእርሱ ስም እንደሚጠራ «መፅሐፈ ሞርሞን» ከሚለው ድርሳናቸው መረዳት ይቻላል። በተጨማሪ በሞዛያ18:7 ላይ፡-

«እናም እንዲህ ሆነ ከብዙ ቀናት በኋላ የአልማን ቃል ለመስማት ብዙ ቁጥር ያላቸው ሰዎች ሞርሞን በተባለ ስፍራ ተሰበሰቡ»።

በማለት ሞርሞን የቦታ ስም እንደሆነ ይናገራል።

ሞርሞን ስለ አምላክ ምን አለ?

«...በእንደ ወቅት ኤሱሂምና ሚስቱ ወደ ምድር መጥተው እንደ አዳምና ሔዋን የሰው ዘር መጀመሪያ ሆኑ። ከዚያም ከብዙ አመታት በኋላ ኤሱሂም ኮሎብ ከሚባለው መኖሪያው ወደ ምድር ወርዶ ማርያም ከምትባል ድንገል ጋር ግብረ ስጋ ግኑኝነት በማድረግ ኢየሱስ የሚባል ሰው እንዲገኝ አደረገ...»

በማለት ተናግሯል።

ሞርሞን በአጭሩ ሊል የፈለገው የሰው መጀመሪያ አማልክት ስለሆነ የሰው ዘር ሁሉ የአማልክት ልጅ ነው። የአማልክት ልጅ ከሆነ ደግሞ ራሱ አማልክት ነው እያለን ነው።

እርሱን ሃይዴ የተባለ የእምነቱ መሪ ደግሞ፡-

«ኢየሱስ ክርስቶስ በሰጋው ካደገ በኋላ ማርያም፣
ማርታና መቅደላዊት ማርያም የሚባሉ ሚስቶችን
አግብቷል»።

ብሎ አስተምሯል።

ለነገሩ አርሰን ይህንን ማለቱ ሊያስደንቀን አይገባም።
ምክንያቱም በአይን ሊታይና ሊዳለስ የማይችለውን አምላክ የብዙ
ሚስቶች ባል ካደረጉት ለጋ ለብሶ በብዙ ድካም (ከጋጢያት
በስተቀር) በመካከላችን የተመላለሰውንም እንዴት አብልጠው
አይሉት!

ጆሴፍ በሚዝም ከመሞቱ ከሁለት ወራት በፊት ስለ አምላክ
እንዲህ በማለት ተናግሯል፡-

«በለንድ ወቅት እግዚአብሔር ልክ እንደኛው ሰው
ነበር። ዛሬም ተገልጦ ብታዩት በማንኛውም ነገር
እንደናንተ ሰው መሆኑን ትረዱ ነበር።... እግዚአብሔር
በለንድ ወቅት በምድር ላይ ኢየሱስ ክርስቶስ ይኖር
እንደነበረው ይኖር ነበር። ይህንን ያደረገበትም ዋና
ምክንያት ደግሞ እኛ አምላክ መሆንን ከእርሱ እንድንማር
ምሳሌ ሊሆንን ፈልጎ ነው...»።

ምንጭ LCD encyclopedic work Mormon Doctrine by Bruce
R. McConkie, page 321.

ከጆሴፍ በሚዝ ቀጥሎ የአምነቱ መሪ የነበረው ብሪንግሃም ዮንግ
ደግሞ፡-

«እግዚአብሔር እኔንና እናንተን የፈጠረበት ዋነኛ
አላማ እንደእርሱ አማልክት እንድንሆን ነው። ስለዚህ
እኛ የተፈጠርነው በሰማይ ያለውን አባታችንን
እንድንመስል ነው...»።

በማለት ተናግሯል። ምንጭ Journal of Discourses, volume, 10
page 223.

መፅሐፍ ቅዱስ ስለ እግዚአብሔር ምን ይላል?

የሰው ዘር ስላለመሆኑ፡-

«ሐሰት ይናገር ዘንድ እግዚአብሔር ሰው አይደለም፥
ይፀፀትም ዘንድ የሰው ልጅ አይደለም» (ዘሁ-23:18)።

«እኔ አምላክ ነኝ እንጂ ሰው አይደለሁምና» (ሆሴ11:9)።

የማይለወጥ ስለመሆኑ፡-

«ዙፋንህ ከጥንት የፀና ነው፥ እንተም ከዘለለም

እስከ ዘለለም አለህ» (ዓ2):2/

«እኔ እግዚአብሔር አልሰወጥም...» (ሚላ3:8)።

እርሱ ብቻ አምላክ ስለመሆኑ፡-

«እኔ እግዚአብሔር ነኝ ከእኔም ሌላ ማንም የለም...» (ኢሳ45:5)፡

«ከእኔ በቀር ሌላ አምላክ የለም...» (ኢሳ54:21)

«...እኔ አምላክ ነኝና፡ ከእኔም በቀር ሌላ የለምና ወደ እኔ ዘወር በሉ ትድኑማላችሁ» (45:22)፡

መፅሐፍ ቅዱስ ለሰ እውነተኛው አምላክ እንዲህ

የሚያስተምር ከሆነ ለምን ይሆን ሞርሞኖች ከመፅሐፍ ቅዱስ በተቃርኖ የሚቆም ትምህርት ሊያስፋፋ ከላይ ታች የሚሉትን ጳውሎስ ለዚህ መልስ አለው፡፡

«በእነርሱ ቤት አዋቂዎች ነን ብለው እሱን ግን እላዋቂዎች ሆነው ተገኙ፡፡ ከዚህ የተነሳም ዘለለማዊ የሆነውን የአምላክ ክብር በለው...መልክ ለወጡ፡፡ እስከዚያ ድረስ ትምህርትም እግዚአብሔርን እውቀውት ሳለ እርሱን በማምለክ ፈንታ ሆን ብለው እይነልቦናቸውን ጨፍነው የሐሰት መንገድ በመከተላቸው ፈጣሪ አምላክን ትተው እርሱ የፈጠራቸውን ነገሮች በማምለካቸውና በማገልገላቸው ነው» (ሮሜ1:21-32)፡፡

በማለት ተናግሯል፡፡ ስለዚህ ውድ የእግዚአብሔር ቤተሰቦች የእብን፣ የወልድንና የመንፈስ ቅዱስን ስም እንደ በግ ለምድ ለብለው

ነፍሳችሁን ለማደን በየጎዳናው ከሚያደቡ ተኩላዎች ልትጠነቀቁ ይገባል፡፡ ምክንያቱም መናፍቅ ናቸው (2ኛኢጥ2:1-3)፡፡

የመፅሐፈ ሞርሞን ይዘት

መፅሐፈ ሞርሞን በስህተት የተሞላ መፅሐፍ ከመሆኑም በላይ ስለምን እንደሚናገር እንኳን በውል ለመረዳት እጅግ የሚያስቸግር መፅሐፍ ነው፡፡ በተለይ ብሉይ ኪዳንንና አዲስ ኪዳንን በውል ለይቶ ያላስቀመጠ በመሆኑ ስለምን እንደሚያወራ እንኳን ለመንገዝብ ያዳግታል፡፡ በአንድ ምዕራፍም ውስጥ ስለተለያየ ነገር ሊያወራ ይችላል፡፡ ለምሳሌ ያህል፡- ያዕቆብ ተብሎ በሚጠራው መፅሐፋቸው ላይ፡-

«ኧረም ክርስቶስን ካደ፣ ከያዕቆብ ጋር ተጣላ፣ ምልክትን ፈለገ፣ እናም በእግዚአብሔር ተቀሰፈ፡- ሁሉም ነቢያት ስለክርስቶስና ስለኃጢያት ክፍያው ተናገሩ፡- ኔፋውያን በዘመናቸው በመንከራተት ኖሩ...፡፡ ካለ በኋላ «ክክርስቶስ ልደት በፊት 544-421 ዓመት ገደማ» (ያዕ7:1)፡፡

ይላል፡፡

ከላይ በተጠቀለው ክፍል ላይ እያንዳንዱ እረፍተ ነገር የተለያየ ሃሳብ ከማውራቱ ባሻገር እርስ በራሱ ሊጋጭ እናያለን፡፡

የመጀመሪያውንና የመጨረሻውን አረፍተ ነገር በንመሰከት እንኳን ፍፁም የማይጣጣም ሆኖ እናገኘዋለን። ይኸውም፡- «ሼረም ክርስቶስን ካደ...» ብሎ ሲያበቃ «ከክርስቶስ ልደት በፊት 544-421 ዓመት ገደማ» ይላል።

ልብ በሉ! ሼረም ኢየሱስ ክርስቶስን የካደው መቼ ነው? ከመወለዱ ከ544- 421 ዓ.ዓ በፊት። በፍፁም የማይመስል ነገር። ይሁዳ እንኳን ክርስቶስን የካደው ካየው፣ ከዳስሰውና ሰጥቂት ጊዜም ሲሆን አብሮት ከኖረ በኋላ ነበር (ሉቃ 22:48)። ታዲያ እንዴት ሼረም ክርስቶስን ሳያየውና ሳይዳስሰው ከመወለዱ ከ421 ዓመት በፊት ሲከደው ቻለ? የሞርሞን እምነት ተከታዮችስ ይህንን ጉዳይ እንዴት ያዩታል?

እስቲ የሚቀጥለውን ደግሞ እንመልከት፡-

«ቅዱሳን በእምነታቸው የክርስቶስ ልጆች ይሆናሉ፡- ከዚያም በክርስቶስ ስም ይጠራሉ፡- ንጉስ ቢንያም በመልካም ሰራቸው እንዲፀኑ እናም የማይነቃነቁ እንዲሆኑ መከራቸው። ከክርስቶስ ልደት በፊት 124 ዓመት ገደማ» (ሞዛያ5:1)።

ካለ በኋላ (ቁ.7) ላይ፡-

«እናም አሁን፣በገባችሁት ቃል ኪዳን የተነሳ የክርስቶስ ልጆች ተብላችሁ ትጠራላችሁ፣ እነሆም በዚህ

ቀን እናንተን በመንፈስ ወልደችኋል፣ ልባችን በስሙ በማመን ተሰውጧል ብላችኋልና ስለዚህ እናንተ ከእርሱ ተወልዳችኋል እናም የእርሱ ልጆች ሆናችኋል»።

በማለት ይናገራል።

በዚህ ስፍራ ላይ ደግሞ የክርስቶስን ማንነት በናፍቆት ይጠባበቁ ሰነዮች አይሁድ እንኳን በውል ባልታወቀበት ዘመን (በ124 ዓ.ዓ ገደማ) በእርሱ በማመናቸው ምክንያት በመንፈስ የተወለዱና ልጆቹ የሆኑ እንደነበሩ ያስረዳል። ምንክልባት ከፍሉ ትንቢታዊ አነጋገር (futerence) ሊሆን ይችላል እንዳንል እንኳን አረፍተ-ነገሩ የተዋቀረው በአሁን ጊዜ (presentence) ነው። ስለዚህ የሞርሞኖች ድርሳን በፍፁም ተአማኒነት የጎደለው ነው።

በመሰረቱ ከላይ የተመለከትነው ሃሳብ የተወሰደው ከዮሐ 1:12-13 ላይ ሲሆን ክፍሉም፡-

«ለተቀበሉት ግን በስሙ ለሚያምኑት ለእነርሱ የእግዚአብሔር ልጆች ይሆኑ ዘንድ ስልጣንን ሰጣቸው እነርሱም ከእግዚአብሔር ተወለዱ እንጂ ከደም ወይም ከስጋ ፈቃድ ወይም ከወንድ ፈቃድ አልተወለዱም»።

የሚለው ነው። እንደሚታወቀው ይህ ስፍራ የሚያወራው ከልደቱ ጀምሮ ስላለው ሁኔታ ነው። ምክንያቱም ቀ. 11 ላይ «የእርሱ ወደ ሆኑት መጣ፣ የገዛ ወገኖቹ ግን አልተቀበሉትም» ካለ በኋላ «ቃልም

ስጋ ሆነ...» (ቁ.14) በማለት ስለአመጣጡ ይናገራል። ስለዚህ የሞርሞኖች ፀሐፊ የእግዚአብሔርን ቃል ያለአግባብ በመጠቀሙ ምክንያት መናፍቅ ብንለው አልተሳሳትንም።

ቀጥሎ በአልማ 1:1 ላይ፡-

«ኔሆር ሃሰተኛ ትምህርት አስተማረ፤ ቤተክርስቲያንን
አቋቋመ፤ የካህን ተንኮል ጀመረ፤ እናም ጌዲዮንን
ገደለው...እናም ቤተክርስቲያኗ በሰፊ ሰፈረች። ከክርስቶስ ልደት
በፊት ከ91-88 ዓመት ገደማ»።

ይላል።

በዚህ ምዕራፍ ቁ.19 ላይ ደግሞ፡-

«ነገር ግን እንዲህ ሆነ ከእግዚአብሔር ቤተክርስቲያን
ያልሆኑት ከእግዚአብሔር ቤተክርስቲያን የሆኑትን፤ እናም
በራሳቸው ላይ የክርስቶስን ስም የሰበሰቡትን አላደዱ»።

ይላል።

በአዲስ ኪዳን ውስጥ «ቤተክርስቲያን» የሚለው ቃል ለመጀመሪያ ጊዜ የተነገረው በኢየሱስ አንደበት ነው (ማቴ16:18)። እነጋገሩም ከትንሳኤ በኋላ በስሙ የሚመሰርተውን የቅዱሳን ህብረት የሚያመለክት ትንቢታዊ ቃል ነበር። የሞርሞን እምነት ተከታዮች ግን ኢየሱስ ክርስቶስ ከመወለዱ በፊት ቤተክርስቲያን ከመተከል አልፋ ትለደድ ነበር ይሉናል።

መፅሐፈ ሞርሞን በመፅሐፍ ቅዱስ ሲፈተሽ

ምንም እንኳን መፅሐፈ ሞርሞን በነፍስ ወከፍ ከ66ቱ መፅሐፍት ተቆጥሮ የተደራጀ ቢመስልም የመፅሐፍ ቅዱስን ተቃራኒ በማውራት የበለፀገና በሰህተት የተሞላ ነው። ለዚህ ደግሞ እንደ ዋና ማስረጃ የሚሆነው በመፅሐፉ ውስጥ የተጠቀሱት ሰዎች፣ ስሞች፣ ቦታዎች... ሲሆኑ በተጨማሪ መፅሐፋቸውን ሳጠና ካገኘሁት ጥቂቱን ለማስረጃነት እንዲውል ከመፅሐፍ ቅዱስ ጋር በማነፃፀር እንደሚከተለው አቅርቤዋለሁ።

መፅሐፈ ሞርሞን ሰው የተፈጠረው በእግዚአብሔር ቃል እንደሆነ ይናገራል፡-

«እነሆም፤ ሰው በቃሉ ጋይል ወደ ምድር ፊት መጥቷል...» (ያዕ4:9)

ይላል።

መፅሐፍ ቅዱስ ግን ሰው የእግዚአብሔር የእጅ ሰራ እንደሆነ ይናገራል፡-

«ከዚህም በኋላ እግዚአብሔር አምላክ ከመሬት አፈር ወሰዱ ሰውን ከአፈር አበጀው፤ በእፍግሚውም ሕይወት የሚሰጥ አስትንፋስ (እፍ) አለበት፤ ሰውም ህይወት ያለው ፍጡር ሆነ» (ዘፍ2:7)።

መፅሐፈ ሞርሞን በሰይጣን የምትመራ ቤተክርስቲያን እንዳለች ይናገራል፡-

«እናም እንዲህ ሆነ ይህን ታላቅ የእርኩሶትን ቤተክርስቲያን ተመሰክትኩ፤ እናም መስራቹ ዲያቢሎስ እንደሆነም አየሁ» (1ኛኔፊ13:6)፡

ይላል፡፡

መፅሐፍ ቅዱስ ደግሞ ቤተክርስቲያን የክርስቶስ እንደሆነችና የጋህነብ ደጃች እንደማይችሏት ያስተምራል፡-

«እኔም አልሃሰሁ፥ አንተ ጄጥሮስ ነህ፥ በዚህች አሰት ላይ ቤተክርስቲያኔን አመስርታሰሁ፥ የጋሃነም ደጃችም አይችሏትም» (ማቴ16:18)፡

በመፅሐፈ ሞርሞን ላይ ሌሂ የሚባለው ሰው እምላክ እንደሆነ ተፅፏል፡-

«የእስራኤል እምላክ ሌሂ ኢየሩሳሌምን ሰቆ ከወጣ ከሰድስት መቶ ዓመት በኋላ ይመጣል» (1ኛኔፊ19:1)፡

ይላል፡፡ ይህ ክፍል በይበልጥ የሚያሳየን «ሰው እምላክ ነው፤ እምላክም ሰው ነው» የሚለውን አመለካከታቸውን ነው፡፡ ምክንያቱም በ1ኛ ኔፊ2:1 ላይ «ሌሂ ቤተሰቡን በቀይ ባህር በኩል ወደ ምድረ በዳ ወሰደ...» ብሎ ይናገራል፡፡ ስለዚህ ሞርሞኖች በሚሊዮን የሚቆጠር እምላክ አለ ቢሉ

አይፈረድባቸውም፡፡ ምክንያቱም ለእነርሱ እምነታቸውን የተከተለ ሰው ሁሉ እምላክ ነው፡፡

መፅሐፍ ቅዱስ ግን እግዚአብሔር ብቻ እምላክ እንደሆነ ያስተምራል፡-

«እኔ እግዚአብሔር ነኝ ከእኔም ሌላ ማንም የለም...»

(ኢሳ45:5)፡

«ከእኔ በቀር ሌላ እምላክ የለም...» (ኢሳ54:21)

«...እኔ እምላክ ነኝና፥ ከእኔም በቀር ሌላ የለምና ወደ እኔ ዘወር በሉ ትድኑማላችሁ» (ኢሳ45:22)፡

በመፅሐፈ ሞርሞን ላይ ሰው ለራሱ ይቅርታን ማድረግ እንደሚችል ተፅፏል፡-

«...እና እሁን ስህተት ብሰራ፣ ከእኔ በፊት የፃፉትም ስህተት ሰርተዋል፤ በሌሎች ሰዎች ስህተት ግን ለራሴ ይቅርታን አላደርግም፤ ነገር ግን ሰው እንደመሆኔ በውስጤ ባለው ደካማነት ለእራሴ ይቅርታን አደርጋለሁ» (1ኛኔፊ19:6)፡

ይላል፡፡ ይህ ክፍል «መፅሐፈ ሞርሞን» የተባለውን ድርሳን የፃፉት ሰዎች በስህተት የተጠቁ መሆናቸውን ቁልጭ እድርጎ ከማሳየቱም በላይ ለሚለሩት ስህተት ይቅርታን የሚጠይቁት እግዚአብሔርን ሳይሆን ራሳቸውን መሆኑን በግልፅ ያሳያል፡፡

መፅሐፍ ቅዱስ ግን እግዚአብሔር ብቻ ይቅር ሌል እንደሚችል አስረግጦ ያስተምራል፡-

«እግዚአብሔር ሆይ! ኃጢያትን የሚደመስሰና ከመከራ የተረፉትን ወገኖቼን በደል ይቅር የሚል አንተን የሚመስል አምላክ የለም...» (ሚክ7:18)፡

«...ከአንዱ ከእግዚአብሔር በቀር ኃጢያትን መደምሰስ የሚችል ማን ነው?» (ማር2:7)፡

ይላል፡፡

በመፅሐፈ ሞርሞን አብም ወልድም ስጋ እንደለበሱ ይናገራል፡-

«እኛም በስጋ በመኖሩም የተነሳ የእግዚአብሔር ልጅ ተብሎ ይጠራል፤ እኛም ስጋውን ለአብ በማስገዛቱ አብም፤ ወልድም ሆነ፡- በእግዚአብሔር ሃይል ተፀንሷልና አብ ነው፤ ስጋን ለብሷልና ወልድ ነው፤ ስለዚህ አባትም ልጅም ነው» (ሞዛያ15:2-3)፡

ይላል፡፡

መፅሐፍ ቅዱስ ግን አብና ወልድ በመለኮት እንጂ በአካል አንድ እንዳልሆኑ ይናገራል፡፡ ይኸውም፡-

በመለኮት አንድ ስለመሆናቸው፡-

«...ኢየሱስ...እኔና አብ አንድ ነና አባቸው» (ዮሐ10:25-30)፡

«ፊሊጶስም፡ «ጌታ ሆይ ፡አብን አባየን...አለው» ኢየሱስም፡ «ፊሊጶስ ሆይ፡ ይህን ያህል ዘመን ካንተ ጋር ስኖር፡ አላወክኝም ማለት ነው? እኔን ያየ አብን አየ» (ዮሐ14:8-9)፡

«ከሁሉ በላይ የሆነውና ለዘለአለም የተባረከው አምላክ ጌታችን ኢየሱስ ክርስቶስ ...» (ሮሜ9:5)፡

የሚሉት ጥቂቶቹ ናቸው፡፡

ኢየሱስ ስጋ በመልበሱ ምክንያት ተርቧል፤ ተጠምቷል፤ ደከሞታል፤ ተኝቷል፤ ተገርፏል፤ ተስቅሎ ሞቷል፡፡ ይህንን ሁሉ መከራ ሲቀበል ታዲያ ከአብ ጋር ሆኖ ሳይሆን ወልድ ብቻውን ሆኖ ነው፡፡ ለዚህ ደግሞ ማስረጃ የሚሆነን የሚከተለው የመፅሐፍ ቅዱስ ክፍል ነው፡-

«በመጀመሪያ ቃል ነበር፡ ቃልም በእግዚአብሔር ዘንድ ነበር፡ ቃልም እግዚአብሔር ነበር...ቃልም ለጋ ሆነ ፀጋንና እውነትንም ተሞልቶ በእኛ አደረ...» (ዮሐ1:1-14)፡

«እርሱ በባህርዩ አምላክ ሆኖ ሳለ የአምላክነት መብቱን ሙጭጭ ብሎ አልያዘም፡፡ ከብሩን ሁሉ ወደ ጎን በመተው የአገልጋይን መልክ ይዞ በሰው አምሳል መጣ...» (ፊል2:6-7 ህያው ቃል)፡

«መልአኩም እንዲህ አላት፡- ብእግዚአብሔር ፊት
ፀጋን አግኝተኛልና አትፍራ፡፡ እነሆም፡ ትፀንሻለሽ ወንድ
ልጅም ትወልጃለሽ፡፡ በሙንም ኢየሱስ ትይዋለሽ»
(ሉቃ 1:30-31)፡

የሚሉትን ብቻ መመልከቱ በቂ ነው፡፡

መፅሐፈ ሞርሞን ሐዋርያት በመልአክት አማካኝነት
በአገልግሎት እንደተጠሩ ይናገራል፡-

«እናም እርሱ ከተገደለ በኋላ ብዙ ሰዎች የቦን
ሐዋርያት ለመዋጋት ሲበበሰቡ ተመለከትኩ፡ ምክንያቱም
በጌታ መልአክ የተጠሩት አሰራራ ሁለቱ አነዚህ ነበሩና»
(1ኛኔፈ 11:34)፡

ይላል፡፡

መፅሐፍ ቅዱስ ግን ሐዋርያት በኢየሱስ ክርስቶስ
አማካኝነት እንደተጠሩ ይናገራል፡-

«እርሱም፡ በኋላዬ ኑና ሰዎችን አጥማጀች እንድትሆኑ
እደርጋችኋለሁ አላቸው» (ማቴ 4:19)፡፡

ይልና በሌላ ስፍራ፡-

«ኢየሱስም፡ እኔ እናንተን አሰራ ሁለታችሁን
የመረጥኋችሁ አይደለምን?» (ዮሐ 6:70)፡፡

በማለት ተናግሯል፡፡

መፅሐፈ ሞርሞን ማርያም በመንፈስ ተነጥቃለች ይላል፡-

«እነሆ የተመለከትካት ድንግል በቦጋ የእግዚአብሔር
ልጅ እናት ናት አለኝ፡፡ እናም እንዲህ ሆነ እርሷ በመንፈስ
ሰትወሰድ ተመለከትኩ...» (1ኛኔፈ 11:18-19)፡፡

ይላል፡፡

በመፅሐፍ ቅዱስ ላይ ግን እንዲህ አይነቱን መረጃ በፍፁም
አናገኝም፡፡

መፅሐፈ ሞርሞን ሐዋርያት በመንፈስ እንደተሰወሩ
ይናገራል፡-

«እናም ሌሎች እስራ ሁለት ሲከተሉት ተመለከትኩ፡፡
እናም እንዲህ ሆነ ከፊቱ በመንፈስ ተወሰዱ እናም ከዚያ
በኋላ ተሰወሩብኝ» (1ኛኔፈ 11:29)፡፡

ይላል፡፡

በመፅሐፍ ቅዱስ ላይ ግን ኢየሱስ ክርስቶስ ወንጌልን
በአደባባይ እንዲሰብኩ ሲልካቸው እንጂ ሲሰውራቸው አናይም፡-

«አሰራ ሁለቱንም ሐዋርያት በአንድነት ወደ እርሱ
ጠርቶ በእጋንንት ሁሉ ላይ ደዋንም ይፈውሱ ዘንድ
ጋይልና በልጣን ሰጣቸው የእግዚአብሔርንም መንግስት
እንዲሰብኩና ደውዮችን እንዲፈውሱ ላካቸው» (ሉቃ 9:1-
2፣ 10:1-3)፡፡

መፅሐፈ ሞርሞን ደቀመዛሙርቱ መንፈስ ቅዱስን እንዲሰጡ
በልጣን እንደተሰጣቸው ይናገራል፡-

«...ደቀመዛሙርቱ መንፈስ ቅዱስን እንዲሰጡ ስልጣን ተሰጣቸው» (3ኛ፡18:1)፡

ይላል፡፡

በመፅሐፍ ቅዱስ ላይ ግን መንፈስ ቅዱስን ሊሰጥም ሆነ ሊወስድ የሚችል እግዚአብሔር ብቻ እንደሆነ እንመለከታለን፡-

«...በሰማይ የሚኖር አባታችሁ ለሚለምኑት መንፈስ ቅዱስን እንዴት አብልጦ አይሰጣቸውም!» (ሉቃ 11:13)፡

«...ቅዱስ መንፈስህንም ከእኔ ላይ አትወሰድብኝ» /መዝ(51):11/፡፡

በተጨማሪ ኤልማስ ጴጥሮስን መንፈስ ቅዱስ እንዲሰጠው በጠየቀው ጊዜ ጴጥሮስ ሲቆጣ እንመለከታለን (ሐዋ 8:18-21)፡፡

መፅሐፈ ሞርሞን የያዕቆብ ቅሬታዎች አሜሪካንን እንደሚወርሱ ይናገራል፡-

«የያዕቆብ ቅሬት የሆኑትም ጌታ አምላካቸውን ወደማወቁ ይመጣሉ እናም አሜሪካን ይወርሳሉ» (3ኛ፡20:1)፡

ይላል፡፡

የእግዚአብሔር ቃል ግን በምድር ያሰኘውን አሜሪካን ሳይሆን ከሰማይ የሆነችውን አዲስቷን ኢየሩሳሌም እንደምንወርስ ያስተምራል፡-

«እኛ አገራችን በሰማይ ነውና፡ ከዚያም ደግሞ የሚመጣ መድኃኒት እርሱንም ጌታን ኢየሱስ ክርስቶስን እንጠባበቃለን...» (ፊል 3:20)፡

«እንግዲያስ ከእንግዲህ ወዲህ ከቅዱሳን ጋር ባላገሮችና የእግዚአብሔር ቤተ ሰዎች ናችሁ እንጂ እንግዶችና ምፃተኞች አይደላችሁም» (ኤፌ 2:19)፡

«በአባቴ ዘንድ ብዙ መኖሪያ አለ እንዲህላ ባይሆን ባልጌችሁ ነበር ስፍራ አዘጋጅላችሁ ዘንድ እሔዳለሁና ሂጅም ስፍራ ባዘጋጅሁላችሁ፡ እኔ ባለሁበት እናንተ ደግሞ እንድትሆኑ ሁለተኛ አመጣለሁ ወደ እኔም እወስዳችኋለሁ» (ዮሐ 14:3)፡

«አዲስ ሰማይንና አዲስ ምድርንም እየሁ፡ ፊተኛው ምድርና ፊተኛው ሰማይ አልፈዋልና፡ ባህርም ወደ ፊት የለም፡፡ ቅዱስቲቱ ከተማ አዲስቱ ኢየሩሳሌም፡ ለባልዋ እንደተሸለመች መሽራ ተዘጋጅታ፡ ከሰማይ ከእግዚአብሔር ዘንድ ስትወርድ እየሁ፡፡ ታላቅም ድምፅ ከሰማይ፡ እነሆ፡ የእግዚአብሔር ድንኳን በሰዎች መካከል ነው ከእነርሱም ጋር ያድራል፡ እነርሱም ሀዘቡ ይሆናሉ እግዚአብሔርም እርሱ ራሱ ከእነርሱ ጋር ሆኖ አምላካቸው ይሆናል እንባዎቻችንም ሁሉ ከፃይኖቻቸው ያባላል፡ ሞትም ከእንግዲ ወዲህ አይሆንም፡ ነዘንም ቢሆን ወይም ጩኸት ወይም ስቃይ ከእንግዲ ወዲህ

አይሆንም፡ የቀደመው ሰርአት አልፏልና ብሎ ሲናገር ሰማሁ፡፡

መፅሐፈ ሞርሞን እየሱስ ክርስቶስ የሞተው ጊዜያዊ ከሆነው ሞት ብቻ ሲያድነን እንደሆነ ይናገራል፡-

«እንግዲህ፤ ጊዜያዊ ሞት ተብሎ የሚጠራ ሞት አለ፤ እናም የክርስቶስ ሞት የጊዜያዊ ሞትን አስር ይፈታል» (አልማ11:42)፡

ይላል፡፡

መፅሐፍ ቅዱስ ግን እየሱስ ክርስቶስ እርነት ያወጣን ከጊዜያዊ ሞት ሳይሆን ከዘላለማዊ ሞት እንደሆነ በግልፅ ያስረዳል፡-

«እየሱስም፡- «ዛሬ ከእኔ ጋር በገነት እንደምትሆን እረጋግጥልሃለሁ አለው» (ሱቃ23:43)፡

«እውነቱን ልንገራችሁ! ቃሌን የሚለማ፥ በላክኝም የሚያምን፥ የዘለአለም ህይወት አለው፤ ከሞት ወደ ህያውትም ተሻግሯልና በጋጢያቱ ምክንያት ለፍርድ አይቀርብም» (ዮሐ5:24)፡

«በመጀመሪያው ትንሳኤ ከሞት የሚነሱ የተባረኩና የተቀደሱ ናቸው፡፡ ሁለተኛው ሞት በእነርሱ ላይ ስልጣን የለውም» (ራዕ20:6)፡፡

መፅሐፈ ሞርሞን የቤተክርስቲያንን ስም ማውጣትን በተመለከተ በሀዘብ መካከል ግጭት ተነስቶ እንደነበር ያወራል፡-

«እናም እንዲህ አሉት፤ ይህንን ቤተክርስቲያን የምንጠራበት ስም እንድትነገረን አንፈልጋለን፤ ምክንያቱም ይህንን በተመለከተ በሀዘብ መካከል ፀብ አለና» (3ኔፌ27:3)፡

ይላል፡፡

በመፅሐፍ ቅዱስ ላይ ግን እንደዚህ አይነቱን ትምህርት አናገኝም፡፡

መፅሐፈ ሞርሞን በመጨረሻው ዘመን የሞርሞን እምነት ተከታዮች ሁሉ በእየሱስ ክርስቶስ ስም እንደሚጠሩ ይናገራል፡-

«ሰሜ የሆነውን፤ የክርስቶስ ስም መልበስ እንዳለባቸው ቅዱሳን መፅሐፍትን አላነበቡምን? በዚህ ስም በመጨረሻው ዘመን ትጠሩበታላችሁና» (3ኔፌ27:5)፡

ይላል፡፡

የእግዚአብሔር ቃል ግን ድል ለሚነሳ ማንም የማያውቀው ስም እንደሚሰጠው ይናገራል፡-

«ድል በነሳው ከተሰወረ መና እስጠዋለሁ፥ ነጭ ድንጋይንም እስጠዋለሁ፥ በድንጋዩም ላይ ከተቀበለው በቀር እንድ ስንኳ የሚያውቀው የሌለ አዲስ ስም ተፅፏል» (ራዕ2:17)፡

ይላል፡፡

ስለጥርሞኒዝም እምነትና ስለመፅሐፋቸው ከዚህ በላይ ብዙ ማለት ይቻላል። ነገር ግን ፍሬቢስ ለሆነ ነገር ጊዜ ማጥፋቱ ተገቢ መስሎ ስላልታየኝ እዚህ ላይ አብቅቻለሁ። ነገር ግን አንባቢያን ይህችን ትንሽ መፅሐፍ መነሻ አድርገው ስለ እነዚህ መናፍቃን የተሻለ ለማወቅ ማጥናት፣ መመርመርና የስህተታቸውን መሰረት ማግኘት ይችላሉ።

«የጌታችን የኢየሱስ ክርስቶስ ፀጋ፣ የእግዚአብሔር ፍቅር፣ የመንፈስ ቅዱስ አንድነት ከሁላችን ጋር ይሁን»
(2ኛቆሮ13:14)። አሜን!!

ዋቤ መፅሐፍት

1. መፅሐፍ ቅዱስ፣
2. የመፅሐፍ ቅዱስ መዝገበ ቃላት፣
3. *Sheepered staff,*
4. *Fast Facts on False Teachings,*
5. *Concise Dictionary,*
6. *The Book of Mormon,*
7. *The Testimony of the Prophet Joseph Smith,*
8. *Microsoft® Encarta® Encyclopedia 2009.*